

~~Ix-Xiih laqa' idu. Hares lejn il-grux. Hares lejn il-hames Irhieb. Raġa' hares lejn il-grux; bissem ftit hares maktur, sarrhom fih u qeghed-hom f'butu.~~

~~* * *~~

~~Il-Pàtri Kustodju ta' Ġerusalem, sama' b'dana. Ghalhekk għajjat lil kbarat ta' madwaru u qalilhom xi hsieb kellu: li minn dik inhâr 'il quddiem, bhala tifkira tax-Xiih ta' Safad, il-Frangiskani għandhom jagħtu, kull sena, f'egħluq żmien il-grajja, wiehed u sebghin girx lix-Xiih ta' Safad, lill-uliedu, u lill-ulied uliedu, għal dejjem, sa kemm idumu fid-dinja l-Frangiskani!~~

~~Ix-Xiih ta' Safad feraħ wisq billi l-Frangiskani laqghu b'imhabba hekk kbira l-ġid li kien għamel magħhom. U kull meta jibghatulu l-wiehed u sebghin girx, beda jibghatilhom qar-raba mimlija bl-ilma żahar, magħmul~~

~~miz-żahar tal-laring tal-ġnien tiegħu.~~

~~Għaddew is-snin, u x-Xiih miet u lahaq warajh ibnu. Miet ibnu, u lahaq iben ibnu, u mbagħad ibnu warajh, u d-drawwa tal-wiehed u sebghin girx u tal-ilma żahar baq-ghet sejra. Fis-sena 1882, il-Frangiskani ta' Ġerusalem riedu jagħtu somma sabiħa ta' flus darba lix-Xiih ta' Safad, minn bdiel dik it-tettifa żgħira ta' kull sena, imma x-Xiih mariedx. Qalilhom: "Għad li għaliġa dawk il-ftit grux ta' kull sena ma huma xejn, jien ninsab ferħan bibhom hafna, għax kull meta jasal iż-żmien li jgħibhomli, niftakar x'għamel dak ir-raġel għaqli u mwegġaħ fost mis-serijeti, u t-turiġa li tagħa lilna, u lil-l-Għarab kollha, li dawk li jemmu b'Alla wiehed u b'Ġesù bin Mirjam, għandhom sies fuq hiex jibnu fehem-thom, għax f'qiegħ Dinhom, huma lkoll aħwa!~~

~~P. M. TANGORRA O.F.M.~~

KLIEM MEHUD B'IEHOR FL-EVANGELJU

(Jorbot mal-ħarġa ta' qabel din)

Kemm hi sabiħa l-Parabbla tal-Għani u Lażżru li kiteb san Luqa (XVI, 19-31)! X'qalb ta' sur tagħmillu lil min ikun fqir u maħqûr f'din id-dinja! Imma fiha haġa daqsxejn għarība: Lażżru, meta miet u mar il-Genna, ma qagħadx bil-qegħda fuq xi sigġu sabih, imma qagħad fi ħdân Abraham!

Hawn ukoll aktarx li hawn xi kelma meħûda b'ohra, għax Abraham kellu bhala wliedu l-Lhud kollha. U min-jaf kemm elûf tal-elûf kienu laħqu mietu minnhom, u marru l-Genna, saż-żmien li ġie fid-dinja Ġesù! U bhâl ma Abraham żamm lil-Lażżru fi ħdânu, hekk kien meħtieġ li jzomm lil-Lhud l-ohra wkoll. Imma kif jista' jkun li Abraham iżomm dawk l-eluf

kollha ta' wlied ġewwa ħdânu? Anqas li kienu nemel, minn dak ir-rqîq! Mela aktarx li Ġesù qal xi kelma ohra u nkitbet hażin, kif qalt jien moqbejl.

Ahna, bil-Malti, ma ngħidux "ħdejn", jġigifieri: qrib, jew: ma' ġenb? Ĥdejn il-Knisja; Ĥdejn is-siġra; Ĥdejn il-bir? U bl-Arâmi kienu jgħidu: "bi ħdên" (iżidu l-"bi"; u hekk għadhom issa wkoll, għax smajthom jien, it-Transġordanja) li kif qalt l-ewwel kien jixbah lil Malti m'hux ftit. Lażżru, mela, meta miet mar "bi ħdên Abraham", jġigifieri: qribu, Ĥdejh. M'hux li raġel xiħ, żamm f'hoġru raġel xiħ!

Kelma aktarx mifhuma hażin hija din li sa naraw issa, u qegħda fl-Evangelju ta' san Mark (IV, 36). Miktub

hemmekk li Ġesù kien f'xatt il-baħar tal-Galil, u meta sar il-ġhâsar, qal lill-Appostli: "Nġhaddu għan-naħa l-oħra". U huma hellew (illičenzjaw) il-ġemgħa tan-nies, *jehduh*, kif kien fid-dgħajsa (bil-Grieg: *paralambanousin avton*). Hawn donnhom li l-kelma "jehduh" fehmuha ħażîn, u qalbuha ħażîn mill-Arâmi għal Grieg. Ghax "jehdi" bil-Palestini tal-lum, u bl-Arâmi ta' dak iż-żmien, tisser: *jithaddet*. Jġhidulek, dak il-pajjiż: *Dejmen teħdi? Askot xwej! Jiġifieri: "Dejjem tithaddet? Iskot ftit!"* Is-sens hu m'hux li n-nies kienu jridu *jieħdu* lil Ġesù kif kien fid-dgħajsa, imma li baqgħu jithadtu miegħu saħansitra wara li kien rikeb biex jitlaq minn hemm (8). U fuq dil-kelma nfis-ha aktarx li hemm għalta oħra fl-Evangjelju ta' san Matthew (XVI, 22). Miktûb hemm: "U Pietru *jieħdu* (jiġifieri: *jithaddet miegħu*), beda jčanfru u jġhidlu: 'Bġhid minnek, Mulej! Ma jkunlekk dâna!'"

Kif Ġesù kien ġej minn Kajsarija-Filisti u sejjer lejn it-Tâbor, qal littlet Appostli li kellu miegħu li ma jdumx ma jmur Ġerusalem, jiltaqa' mal-qassisin, hemm fit-Tempju, u jqâs ruhu magħhom. U li huma kellhom jaqbduh u jagħtuh f'idejn ir-Rumani u jibgħatuh għal mewt. Lil san Pietru dil-ħaġa ma għoġbitux, imma Ġesù wissa lilu u lill-Appostli l-oħra b'dan il-kliem: "Jekk xi hadd irid jiġi wrajja, jichad lilu n-nifsu (9), *jarfa salibu* u jimxi wrajja. Ghax min isib lil ħajtu, jitlifha; u min jitlifha għalija, isibha (Matt. XVI, 24. Ara wkoll Matt. X, 38-39, fejn dal-kliem hu mtenni kollu). Il-kelma li aktarx hi maqlûba ħażîn, hi "salibu", għax *tarfa s-salib*, jiġifieri titqanna bid-dwejjaq li tiltaqa' magħhom, hi kelma Nisranija, u m'hix bikrija. Il-għal-

ta aktarx saret htija tax-xebħ li hemm bejn il-kelmiet "Taw" *salib*, u "tawb," libsa. Aktarx li Ġesù qal: "Min irid jiġi wrajja, jarfa *tawbu* u jimxi wrajja", jiġifieri jneħhi minn quddiemu kull ħaġa li tfixklu fil-mixi. Il-Palestina, meta xi raġel ikun sejjer xi mixja twila (u dan rajtu b'għajnejja aktar minn darba), jarfa' l-libsa minn quddiem (il-libsa tal-Fellahin tkun bħal qmis, twila sal-ġhakiesi tas-saqajn), jgħolliha ftit 'il fuq minn irkubtejh, u jehmiżha żewġ naħiet, taħt il-ħżiem li jkollu. Hekk saqajh minn quddiem ikunu mikxûfa u hu jimxi mingħajr ma l-libsa thabbat magħhom. Ġesù aktarx ried jġhid b'din it-tixbiha, li bħal ma min ikun sejjer għal mixja twila inehhi minn quddiem saqajh ix-xkiel tal-libsa, hekk min irid imur warajh, jeħtieġ li jneħhi minn quddiem għajnejh il-ħsebijiet ta' niesu u mielu, hwejjeġ li jmissu lil din id-dinja, u huma xkiel għax-xoġhol tad-dinja l-oħra.

Meta Ġesù mal-Appostli kien tiela' Ġerusalem għal Ghid il-Kbir, qabel ma wasal Ariha, Xalôma mart iż-Żabdi, omm san Ġakbu u san Ġwann, resqet quddiemu maż-żewġ uliedha, u ġieġhlihom jitolbuh il-jqegħdhom wiehed kull naħa f'saltnatu (10). Ġesù wegibhom: "Ma tafux x'intom titolbu! Tistgħu tixorbu mix-xarba li nixrob minnha jien, u *titghammedu* bil-magħmudija, li *nitghammed* biha jien?" (Mark, X, 37 u Matt. XX, 20).

Hawn wiehed isaqsi: X'għandha x'taqsam il-magħmudija max-xorb? Kif saqsiehom Ġesù: "Tistgħu tixorbu u *titghammedu*?" Kieku qalilhom: "Tixorbu u tieklu", sewwa, għax ix-xorb u l-ikel, imorru flimkien. Imma x-xorb u l-magħmudija ma għandhomx x'jaqsmu l-wiehed mal-oħra!

Il-ghalta qeghda, aktarx, fil-kelma *magħmudija*. Ġesù, fil-lingwa tiegħu, aktarx li qalilhom: “Taqdru *tghamsu* fil-*eghmàs* li *ghammas fihu ana?*” Jigifieri: “Tistgħu *tbillu* fil-*bell* (jew meraq) li *nbill* fih jiena?” U min qaleb il-kliem mill-Palestini għal Grieg, ma kienx jaf il-kelma *ghammes* xi tfisser. *Hasibha għammed*, u kitibha hekk (11).

Kelma aktarx (għaliya ċert) meħuda b’ohra wkoll, qeghda bejn San Mark (X, 52) u San Luqa (XVIII, 42). Miktub hemm li kif Ġesù kien hiereġ minn Ariha, f’mixitu lejn Ġerusalem, raġel aghma li kien f’bieb il-belt jittallab, beda jghajjat, u Ġesù bagħat għalih u saqsieh x’ried. Il-aghma wiegħbu: “Rabbi, irrid nara! “San Mark kiteb li Ġesù qal lill-aghma: “Mur! Saħhek imânek!” (il-fidi tiegħek fejqitek); fil-waqt li San Luqa kiteb li mhux “Mur”, qallu imma “Ara! Saħhek imânek!”

Il-ghalta qeghda bejn il-verb Palestini: *Râ, jâra* (bħal Malti xorta waħda), u *Râh, jârah*, li tfisser *tmur, titlaq*. Ġesù, mela, kif jidher ċar, qal lil dak l-aghma: “Ara”, u hekk kien hemm miktub fil-bordi li kien jikkopja minnhom San Luqa; imma f’dawk li kellu quddiemu San Mark, kien hemm miktub li qallu: “*Araħ*” jigifieri: “Mur”. Il-kelmiet: “Ara” u “Araħ”, jixbhu ħafna lil xulxin.

San Luqa, waħdu, kiteb (XIX, 40) li meta Ġesù kien diehel il-misraħ li hemm fuq Ġebel iż-Żejtun, il-ġemgħa tan-nies li kellu miegħu bdew jghajtu: “Mbierek il-Mèlek (sultan) li ġej b’Isem Adonaj!” U l-Faresin qalulu: “Mghallem, sikkithom lill-ixirka tiegħek!” U Ġesù wegħibhom: “Jekk jisktu dawn, jghajjat il-ħaġar!”

Imma, kif jista’ jkun li jghajjat il-

ħaġar? Ghax min jghajjat jehtieg li jkollu l-pulmûn biex jieħu n-nifs; u jrid ikollu l-qanpiena tal-ħalq, biex tagħmel il-lehen, hwejjeġ li l-ħaġar ma għandux. Kieku Ġesù qal hekk tas-sew, il-Faresin x’kienu jahsbu fuqu? *ħaġa ċara*: li ma jafx x’inhu jghid! Imma bil-lsien ta’ dak iż-żmien, “ħaġra” hi *eben* u “tifel” *ben*. Hawn qeghda l-ghoqda. Ġesù qalilhom: “Jekk jisktu dawn (il-kbâr), jibqgħu jghajtu s-subjien iż-żghâr (el-ebwân). Ghax lil dawk (min jaf x’dewwidija ta’ tfal kien hemm, mill-Galilija kollha) min kien jista’ jlahħaq magħhom u jsikkithom? Mela aktarx, li Ġesù bil-lingwa tiegħu, lil Faresin wegħibhom hekk: “Lew sektu hawlân, s a r r ħ u l-ebwân!” U San Luqa, jew min kiteb qablu, *ebwân* hadha bħala l-plural ta’ *eben*, ħaġra, mhux ta’ *ben*, li tfisser tifel, imdaqqas jew żgħir (12).

Sewwa San Mattew (XXI, 33) kemm San Mark (XII, 4) fl-Evangelju tagħhom kitbu l-Parabbla li Ġesù qal lill-Kittieba u lil Faresin, ġewwa t-Tempju, li biha wriehom li kien jaf bil-hsebijiet li kellhom f’moħħhom, li jaqbduh u joqtluh barra mis-swâr tal-belt. Il-Parabbla hi dik tal-għalqa tad-dwieli li sidha bagħat il-qaddejja tiegħu għand il-ħaddiema biex jagħtùh il-gheneb, bħala qbiela, kif ftieħmu, u ma redux jagħtùh. Lit-tieni qaddej li bagħat, miktub fl-Evangelju ta’ San Mark, bil-Latin, li *darbuh f’rasu* (in capite illum vulneraverunt); u bil-Grieg, kelma li ma tistax toqgħod (kakeinon ekefaliosan), ghax tfisser, tqassar, tghid kollox fil-qasir (summatim caput rei refero) ħaġa li ma għandhiex x’taqsam mad-dwieli u mal-ħaddiema. Billi l-verb li kiteb

San Mark, bil-Grieg, ġej mill-isem” “kefale”, li tfisser “ras”, nistgħu naħsbu l-kelma li qal Ġesù bil-lsien tiegħu x’kienet. Il-kelma li qal Ġesù aktarx, biex ma ngħidx ċert, kienet *rasewh*, kelma li għadhom jgħiduha l-Palestina u tfisser *tawh webgħa*. Imma min qaleb il-kelma mill-Arami għal Grieg, donnu li ma kienx ja’ xi tfisser, għal hekk haseb li ġejja minn *rás*, mhux minn *rass*, u kiteb l-eqreb verb bil-Grieg li sata’.

San Mattew għandu miktub fl-Evangelju tiegħu (XXIV, 20), li Ġesù nhar it-Tlieta fil-ġħaxija, jumejn qabel ma miet, meta fisser littlet Appostli x’kellu jġri minn Gerusalem, fost kliem iehor qalilhom: “Itolbu, biex il-ħarba tagħkom ma tkunx fis-xitwa, jew fis-Sibt!”

Fix-xitwa, kollox sewwa, jiftiehem għaliex. Ghax jekk ma jsibux xi għar fejn jistkennu, ma jistgħux jorqdu barra, ħtija tax-xita u l-bard; u jekk jintemmilhom l-ikel li jkun hādu magħhom, jew ikunu nsew jieħdu, ma jistgħux isibu frott fis-siġar, għax fix-xitwa ma jkunx hemm. Imma li Ġesù kien jifhem li ma kellhomx jaħarbu u jehelsu ħajjithom biex ma jiksrux is-Sibt, m’ħix ta’ min jemminha. Ghax jekk darba żamm jiebes li ma kenitx ħtija li bniedem jikser is-Sibt biex ma jbatix ġugh (Matt, XII, 1-8), sejjer issa jgħoddha bi ħtija li wiehed jahrab nhar ta’ Sibt biex jehles mill-mewt? Ma jidherx li għandu jkun hekk.

Il-ħaġa hi li aktarx il-kelma SBT (għax il-kitba Lhudija u Aramija dak iż-żmien kienet bla vokāli) fehmha ħażin. Ġesù aktarx li qal lill-Appostli li jitolbu biex il-ħarba tagħhom ma tkunx fix-xitwa, jew bis-*sabta*, jġigfieri: għall-ġħarrieda, meta ma jkunux jistennewha. Hekk jiftiehem

kollox sew; għax dak li jkun, meta jara fuqu l-ġħadu għall-ġħarrieda, jithawwad u ma jafx x’jaqbad jagħmel, anqas ma jilħaq jieħu miegħu dak li jkun jeħtieġ.

Issa waħda oħra, tal-aħħar, għal did-darba; u naqtgħu hemm.

Hemm ġemgħa kliem, minn dak il-kliem Etern, Divin, Universali, li qal Sidna Ġesù, miktub fl-Evangelju ta’ San Mattew (XV, 11), li fih hemm kelma aktarx mifhuma u miktuba ħażin. Dan hu l-kliem: “M’ħux dak li jmūr fil-fomm inigġes in-nies; imma dak li jġi mill-fomm dak inigġes in-nies.” U wara ftit, meta l-Appostli talbuħ ifissrillhom sew, qalilhom (vv. 18, 19, 20): “Għax dak li johroġ mill-fomm, jġi mill-qalb, u dan inigġes in-nies. Ghax mill-qalb johorġu l-ħsibijiet ħziena, il-qtil, iżżena, is-serq, u l-gideb. U dawn huma l-ħwejjeġ li jniġġsu n-nies”. Issa: “li jidħol fil-fomm ma jniġġisx”, qegħda tajjeb wisq; imma kif jista’ jkun li Ġesù jgħid li l-qtil, iżżena, u s-serq johorġu mill-fomm? Il-gideb iwa; għax il-gideb kliem, Imma dawk it-tlet dnubiet l-oħra huma eġhmil, m’ħux kliem; u l-eġhmil, ma johroġx mill-fomm.

Aktarx, imma li Ġesù ma qalx *fomm*, imma kelma oħra tixbaħha, u min kiteb fehem ħażin u kiteb ħażin. Ghax il-Palestina, fost kliem iehor, “*fomm*” xi nħawi, jgħidulu “*fimm*”, u għandu jkun li hekk qalha Ġesù. Kliemu, mela, aktarx li kien hekk: “M’ħux li jidħol fil-*fimm*, inigġes in-nies; imma li johroġ mill-FIHM (jġigfieri mill-*fehma*, mill-intenzjoni), dak inigġes in-nies. Ghax mill-FIHM jġi l-qtil, iżżena, is-serq u l-ħalf fil-gideb.” Hekk qegħda tajjeb wisq. Mill-intenzjoni, jew fehma, jġi l-eġhmil li nagħmlu bil-ġħan. U l-eġhmil

ħazin li nagħmlu bil-ghan hu li jnigges in-nies, m'hux l-ikel li wiehed jiekol, li jinzel fiż-żaqq u jibqa' għaddej.

U għal did-darba biż-żejjed. Naraw xi żewġ kelmiet oħra, k' il-Bambin jislifna l-ghomor, xi darba oħra, 'l quddiem.

BEN JEHUZA.

(8) Din il-grajja msemmija wkoll minn san Mattew (VIII, 18-22), u dan isemmi wkoll *min kien jithaddet* ma' Ġesù, wara li kien riekeb fid-dghajsa. Il-wiehed kien il-Kittieb li qallu: "Mghalleem, irrid niġi wrajk kull fejn tmur", u Ġesù wiegħbu: "It-tileb għandhom hofriethom, u t-tjur għandhom bejtiethom; u bin Adam ma għandux fejn imidd rasu!" U iehor, li qallu: "Jien irrid niġi warajk, imma halli l-ewwel immur ngħid lil missieri". U Ġesù wiegħbu: "Ejja miegħi, u halli, etc".

(9) Jiħad lilu n-nifsu hi aktarx ukoll kelma mifhuma ħazin. Nahseb li kienet *ibaxxi rasu*, biex iż-żewġ tixbihat ikunu l-waħda kontra l-oħra (minn fuq inizzel rasu, u minn taht italla' l-lipsa), kif kien iħobb jitkellem Ġesù biex kliemu aktar iżomm f'moħħ min jisimghu. *Tiħad lilek in-nifsek* ma' tistamax fil-Palestini tal-lum, anqas ma jidher li hemm atar tagħha fil-kotba tal-Lhud ta' dik il-ħabta.

(10) San Mark għandu miktub "Sebhek", u san Mattew: "Melkutek" (sal-natek). Aktarx li san Mattew hu qrib is-

sewwa, imma m'hux *MeLkutek*, qalulu lil Ġesù, imma *MeKlutek*, jiġifieri: *l-Ikla tiegħek*, għax fuq ix-xorb u l-ikel kellimhom Ġesù, m'hux fuq il-ħakma ta' xi bliet. U għad li ċanfarhom, donnu li wara tagħhom dak li talbu, għax Ġesù lil san Gwann hdejh qegħdu jiekol fil-Mikla tal-Għid (san Gwann, XIII, 23), u jista' jkun li san Gakbu kien in-naħa l-oħra tiegħu, għal kemm f'dil-grajja ma jissemmiex.

(11) Il-kelma "ghammes" smajtha Gaffa minn għand wiehed qassis Għarbi, meta darba morna xalâta hemmhekk, u qagħdna nieklu f'dar ta' qrabatu, ħada l-baħar. Kif konna nieklu (fuq ħasira fl-art, minn pagna waħda!) il-qasis beda jgħid lil ta' ma' ġenbu: "Ghammes, Jusef!", jiġifieri "bill!" U kienet ukoll fil-Malti, bħal ma jidher mill-qawl: "Alla jarfa u n-nies tghammes" fejn tghammes" tfsisser: "tghaddas 'l isfel". *Tbill u tghaddas* ifisseru ħaġa waħda, għax biex tbill il-biċċa tal-hobż, trid tghaddasha fil-meraġ.

(12) Li "bwân" jew "ebwân" (bl-*alef prostetka*) bil-lingwa ta' Ġesù tfsisser "tfal", ara san Mark, III v. 17, fejn Ġesù laqqam liż-żewġt itfal ta' Xalôma taż-Zabdi: *Bwân er-Regħex* (jew *ir-regħed*). U ara wkoll li l-Arâmi li kien jitkellem Ġesù ma kienu l-Arâmi tal-kitba, bħal ma jaħsbu l-ghorrief, għax dak ma kienu fil-l-artiklu "el", u ta' Ġesù kien fih. Semmiehom: *Bwân ER-Regħex* bl-artiklu "el" magħqud mal-ittra xemxija, bħal Palestini tal-lum.

IL-BAĦAR IL-MEJJET

Il-Baħar il-Mejjet fih tul ta' 76 kilometru (kilometru huwa 5/8 ta' mil) u l-aħbar wiśa' 17-il kilometru. Il-firxa tiegħu hija ta' 920 kilometru mrebbja'. Il-wiċċ tiegħu hu 392 metru taht il-Mediterran. Sa fejn inqis s'issa, il-qiegh tiegħu qieghed 400 metru taht il-wiċċ, imma fis-sewwa hemm inhawi li hu eghmiq 'il fuq minn 800.

Il-Baħar Mejjet fih inluħ bejn l-24 u 26 fil-mija. Għal hekk ebda xorta ta' hut ma jgħix fih, anqas dud, anqas ħaxix fuq xtutu. L-ilma li jixħet fih il-Ġurdan jibqa' fih. għax ma għandu mkien min fejn joħroġ. Imma b'dana kollu ma jikber qatt, għax hemm isfel hemm shana kbira u l-ilma li jidhol fil-baħar jargħa' jsir fwar bis-shana u jitla' fl-arja, u l-baħar jibqa' daqs li jkun.

Billi bil-melħ li fih, huwa itqal minn ġisem il-bniedem, hadd ma jista' jgħreq fil-Baħar il-Mejjet. Jingħad li Titu bin Vespasjanu ried jgħarraġ fih 100 Lħudi, imma kif xehethom, baqgħulu f'wiċċ l-ilma.